

“పారాటపేర్వోం” - “లోకో క్షోభాణ పారాయణం”

(ఫాల్గుణ శుద్ధ ఏకాదశీ)

253

(24.03.2021 బుధవారము)

॥ ఓం నమో వేంకటేశాయ ॥

గురుధ్యానమ్

ఆనందమానందకరం ప్రసన్నం జ్ఞానస్వరూపం నిజభావయుక్తమ్ ।
యోగీంద్రమీడ్యం భవరోగవైద్యం శ్రీమద్గురుం నిత్యమహం నమామి ॥

శ్రీనివాసధ్యానమ్

కృష్ణాపతిం కృష్ణగురుం కృష్ణామిత్రమభీష్టదమ్ ।
కృష్ణాత్మకం కృష్ణసఖం శ్రీనివాసం భజేఽనిశమ్ ॥

లక్ష్మీధ్యానమ్

విజ్ఞానవృద్ధిం హృదయే కురు శ్రీః సాభాగ్యవృద్ధిం కురు మే గృహే శ్రీః ।
దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టపంచాశతమాధ్యాయా-న్తర్గతశ్లోకపారాయణం శ్రీఅశ్వినీదేవతాస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - రుక్మిణీకేళిసంయుక్తం పీతాంబురసుశోభితమ్ ।
అవాప్తతులసీగన్ధం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు విష్ణుమాయేతి శబ్దితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వేదవ్యాసం స్వాత్మరూపం సత్యసన్ధం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

శ్రీయోగోపాఖ్యానము

॥ విరాటపర్వణి అష్టపాదాశ్చత్రమోఽథ్యాయః ॥

తతోఽస్మై ప్రాహిణోద్దోణః శరానధికవింశతిమ్ ।
అప్రాప్తాంశ్చైవ తాన్ పార్థశ్చిచ్ఛేద కృతహస్తవత్ ॥
తతః శరసహస్రేణ రథం పార్థస్య వీర్యవాన్ ।
అవాకిరత్తతో ద్రోణః శీఘ్రమస్త్రం విదర్భయన్ ॥
హయాంశ్చ రజతప్రఖ్యాన్ కంకణతైః శిలాశితైః ।
అవాకిరదమేయాత్మా పార్థం సజ్కోపయన్నివ ॥
ఏవం ప్రవవృత్తే యుద్ధం భారద్వాజకిరీటినోః ।
సమం విముఞ్చతో సజ్ఘే విశిఖాన్లీప్తతేజసః ॥
తావుభౌ ఖ్యాతకర్మాణావుభౌ వాయుసమౌ జవే ।
ఉభౌ దివ్యాస్త్రవిదుషావుభావుత్తమతేజసౌ ॥
క్షిపంతా శరజాలాని మోహయామాసతుర్భుషాన్ ।
వ్యస్మయంత తతో యోధా యే తత్రాసన్ సమాగతాః ॥
శరాన్ విస్ఫుజతోస్తూర్ణం సాధు సాధ్విత్యపూజయన్ ।
ద్రోణం హి సమరే కోఽన్యో యోద్ధుమర్హతి ఫాల్గునాత్ ॥
రౌద్రః క్షత్రియధర్మోఽయం గురుణా యదయుధ్యత ।
ఇత్యబ్రువణ్జనాస్తత్ర సజ్గ్రామశిరసి స్థితాః ॥
వీరా తావభిసంరభౌ సన్నికృష్టా మహాభుజౌ ।
ఛాదయేతాం శరవ్రాతైరన్యోన్యమపరాజితౌ ॥
విస్ఫార్య సుమహచ్ఛాపం హేమపుష్టం దురాసదమ్ ।
భారద్వాజోఽథ సజ్కర్షణః ఫాల్గునం ప్రత్యవిధ్యత ॥
స సాయకమయైర్జాలైరర్జునస్య రథం ప్రతి ।
భానుమద్భ్యః శిలాధౌతైర్భానోరాచ్ఛాదయత్ప్రభామ్ ॥

పార్థం చ సుమహాబాహుర్మహావేగైర్మహారథః ।
 వివ్యాధ నిశితైర్బాణైర్మేఘా వృష్టివ పర్వతమ్ ॥
 తథైవ దివ్యం గాణ్డీవం ధనురాదాయ పాణ్డవః ।
 శత్రుఘ్నం వేగవాన్ హృష్టో భారసాధనముత్తమమ్ ॥
 విససర్జ శరాంశ్చిత్రాన్ సువర్ణవికృతాన్ బహూన్ ।
 నాశయన్ శరవర్షాణి భారద్వాజస్య వీర్యవాన్ ॥
 తూర్ణం చాపవినిర్ముక్తైస్తదద్భుతమివాభవత్ ।
 స రథేన చరన్ పార్థః ప్రేక్షణీయో ధనంజయః ॥
 యుగపద్మిక్షు సర్వాసు సర్వతోఽస్త్రాణ్యదర్శయత్ ।
 ఏకచ్ఛాయమివాకాశం బాణైశ్చక్రే సమంతతః ॥
 నాదృశ్యత తదా ద్రోణో నీహారేణేవ సంవృతః ।
 తస్యాభవత్తదా రూపం సంవృతస్య శరోత్తమైః ॥
 జాజ్వల్యమానస్య తదా పర్వతస్యేవ సర్వతః ।
 దృష్ట్వా తు పార్థస్య రణే శరైః స్వరథమావృతమ్ ॥

అథ శ్రీఅశ్వినీదేవతాస్తోత్రమ్

ప్రపూర్వగౌ పూర్వజౌ చిత్రభానూ
 గిరా వాఽఽశంసామి తపసా హ్యనంతౌ ।
 దివ్యా సుపర్ణా విరజౌ విమానౌ
 అధిక్షిపంతౌ భువనాని విశ్వా ॥
 హిరణ్మయౌ శకునీ సాంపరాయౌ
 నాసత్యదస్రౌ సునసౌ వై జయంతౌ ।
 శుక్లం వయంతౌ తరసా సువేమౌ
 అధివ్యయంతావసితం వివస్వతః ॥

గ్రస్తాం సుపర్ణస్య బలేన వర్తికాం
అముఞ్చతామశ్వినౌ సౌభగాయ ।
తావత్పువృత్తావనమస్త మాయయా
వసత్తమా గా అరుణా ఉదావహాన్ ॥

షష్ఠిశ్చ గావస్త్రీశతాశ్చ ధేనవః
ఏకం వత్సం సువతే తం దుహన్తి ।
నానా గోష్ఠా విహితా ఏకదోహనా
తావశ్వినౌ దుహతో ఘర్మముక్త్యమ్ ॥

ఏకాం నాభిం సప్త శతా అరాః శ్రీతాః
ప్రధిష్వన్యా వింశతిరర్చితా అరాః ।
అనేమి చక్రం పరివర్తతేఽజరం
మాయాఽశ్వినౌ సమనక్తి చర్షణీ ॥

ఏకం చక్రం వర్తతే ద్వాదశారం
షణ్ణాభిమేకాక్షం ఋతస్య ధారణమ్ ।
యస్మిందేవా అధి విశ్వే విషక్తాః
తావశ్వినౌ ముఞ్చతం మా విషీదతమ్ ॥

అశ్వినావిన్దుమన్యతం వృత్తభూయౌ
తిరోధత్తామశ్వినౌ దాసపత్నీ ।
హిత్వా గిరిమశ్వినౌ గా ముదా చరన్తౌ
తద్వృష్టిమహ్నో ప్రస్థితౌ బలస్య ॥

యువాం దిశో జనయథో దశాగ్రే
సమానం మూర్ధ్ని రథయానం వియన్తి ।
తాసాం యాతం ఋషయోఽనుప్రయాన్తి
దేవా మనుష్యాః క్షితిమాచరన్తి ॥

యువాం వర్ణాన్ వికురుథో విశ్వరూపాన్
తేఽధిక్షియన్తే భువనాని విశ్వా ।
తే భానవోఽపి అనుస్పృతాశ్చరన్తి
దేవా మనుష్యాః క్షితిమాచరన్తి ॥

తౌ నాసత్యౌ అశ్వినౌ వాం మహేఽహం
స్రజం చ యాం బిభృథః పుష్కరస్య ।

తౌ నాసత్యౌ అమృతౌ ఋతావృధౌ
ఋతే దేవాః తత్రపదే న సూతే ॥

ముఖేన గర్భం లభేతాం యువానౌ
గతాసురేతత్ ప్రపదేన సూతే ।

సద్యో జాతో మాతరమత్తి గర్భః
తావశ్వినౌ ముఞ్చథో జీవసే గాః ॥

స్తోతుం న శక్నోమి గుణైర్భవన్తౌ
చక్షుర్విహీనః పథి సమ్ప్రమోహః ।
దుర్గేఽహమస్మిన్ పతితోఽస్మి కూపే
యువాం శరణ్యౌ శరణం ప్రపద్యే ॥

॥ ఇతి శ్రీమన్మహాభారతే ఆదిపర్వణి శ్రీఅశ్వినీదేవతాస్తోత్రం సమ్పూర్ణమ్ ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥